



ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘ (ಠಿ) ಸುಳ್ಳು ದ.ಕ
website : www.sthanikasamjasullia.webs.com



Reg. No : KARKAN 2008/2604

OFFICE OF POSTING SULLIA MDG POST OFFICE
PTR/117/2015-17 DATE OF POSTING 16TH EVERY MONTH



ನವೆಂಬರ್ : 2016
ಪುಟಗಳು : 4

ಸಂಪುಟ : 7
ಸಂಚಿಕೆ : 11

ಶ್ರೀ ಶ್ರೀ ಜಗದ್ಗುರುಗಳವರ ಅನುಗ್ರಹ ಸಂದೇಶ

ಜೀವನವು ಸಫಲವಾಗಿ ಮತ್ತು ಸಮಾಧಾನಕರವಾಗಿ ನಡೆಯಲು ಮನುಷ್ಯನು ಭಗವಂತನಲ್ಲಿ ಅನನ್ಯವಾಗಿ ಭಕ್ತಿಯನ್ನು ಇರಿಸಿಕೊಂಡು ತನ್ನ ಕರ್ತವ್ಯಗಳನ್ನು ಶ್ರದ್ಧೆಯಿಂದ ಆಚರಿಸಬೇಕು. ಯಾರು ತನ್ನ ಕರ್ತವ್ಯಗಳನ್ನು ಭಗವದರ್ಪಣಾ ಭಾವದಿಂದ ಆಚರಿಸುವರೋ ಮತ್ತು ತನ್ನ ಶ್ರದ್ಧೆಗೆ ಅನುಸಾರವಾಗಿ ಸರ್ವಶಕ್ತನೂ, ಸರ್ವಜ್ಞನೂ ಆದ ಪರಮಾತ್ಮನು ಫಲವನ್ನು ಅನುಗ್ರಹಿಸುವನು ಎಂದು ನಂಬಿರುವರೋ ಅಂಥವರಿಗೆ ಖಂಡಿತವಾಗಿ ಶ್ರೇಯಸ್ಸು ಲಭಿಸುವುದು.

ಭಗವಂತನ ಆರಾಧನೆಯನ್ನು ಮಾಡದವನನ್ನು ಶತ್ರುವಿನ ಭಯವು ಆವರಿಸುವುದು. ಅವನು ಏಕಾಂಗಿಯಾಗಿ ಅರಣ್ಯದಲ್ಲಿ ಜೀವಿಸುತ್ತಿದ್ದರೂ, ತನ್ನ ಒಳಗೇ ಇರುವ ಅರಿಷಡ್ವರ್ಗಗಳಾದ ಕಾಮ, ಕ್ರೋಧ, ಲೋಭ, ಮೋಹ, ಮದ ಮತ್ತು ಮಾತ್ಸರ್ಯಗಳೆಂಬ ಶತ್ರುಗಳ ಭಯವು ಅವನನ್ನು ಬಾಧಿಸುವುದು. ಇದಕ್ಕೆ ತಡ್ಡಿರುದ್ದವಾಗಿ ಇಂದ್ರಿಯ ಸಂಯಮಿಯಾದ, ಭಗವಂತನ ಭಕ್ತನಾದ ಗೃಹಸ್ಥನಿಗೆ

ಜೀವನವು ಭಾರವೆನಿಸುವುದಿಲ್ಲ. ಭಯಂ ಪ್ರಮತ್ತಸ್ಯ ವನೇಷ್ಟಪಿ ಸ್ಯಾದ್ಯತಃ ಸ ಆಸ್ತೇ ಸಹ ಷಟ್ಸಪತ್ನಃ|| ಜಿತೇಂದ್ರಿಯಸ್ಯಾತ್ಮರತೇರ್ಬುಧಸ್ಯ ಗೃಹಾಶ್ರಮಃ ಕಿಂನು ಕರೋತ್ಯವದ್ಯಮ್||

ಆದುದರಿಂದ ಪ್ರತಿಯೊಬ್ಬರೂ ತಮ್ಮ ವಿಹಿತ ಕರ್ತವ್ಯಗಳನ್ನು ಈಶ್ವರಾರ್ಪಣೆಯ ಬುದ್ಧಿಯಿಂದ ಆಚರಿಸಬೇಕು. ಇದರಿಂದ ಅತ್ಯಲ್ಪ ಸಮಯದಲ್ಲಿ ಮನಸ್ಸನ್ನು ಕಲುಷಿತಗೊಳಿಸುವಂತಹ ವಿಚಾರಗಳು ದೂರವಾಗುವುವು.

ಶುದ್ಧವಾದ ಮನಸ್ಸಿನಲ್ಲಿ ದೇವತೆಗಳೇ ವಾಸಿಸುವರು. ಯಸ್ಯಾಸ್ತಿ ಭಕ್ತಿರ್ಭಗವತ್ಯಕಿಂಚನಾ ಸರ್ವೈರ್ಗುಣೈಸ್ತತ್ರ ಸಮಾಸತೇ ಸುರಾಃ|| ಸರ್ವರೂ ಇದನ್ನು ಅರ್ಥಮಾಡಿಕೊಂಡು ಭಗವಂತನಲ್ಲಿ ಭಕ್ತಿಭಾವವನ್ನು ಬೆಳೆಸಿಕೊಳ್ಳಬೇಕೆಂದು ಆಶೀರ್ವದಿಸುತ್ತೇವೆ.

ಸಂಪಾದಕೀಯ



ಶೃದ್ಧೆ

ಯಾವುದೇ ಒಂದು ಕಾರ್ಯವನ್ನು ಆರಂಭಿಸುವಾಗ ಇರುವಷ್ಟು ಉತ್ಸಾಹ ಅದನ್ನು ಮುನ್ನಡೆಸುವಲ್ಲಿ ಶ್ರದ್ಧೆಯಾಗಿ ರೂಪುಗೊಳ್ಳುವುದಿಲ್ಲ. ಆರಂಭಶೂರರಾದ ಜನರು ಕಾರ್ಯವನ್ನು ಪೂರ್ಣಗೊಳಿಸುವ ಬಗ್ಗೆ, ಪೂರ್ಣಫಲ ದೊರೆಯುವವರೆಗೆ ನಿರಂತರ ಶ್ರಮಿಸುವಲ್ಲಿ ಶ್ರದ್ಧೆಯುಳ್ಳವರಾಗಿರುವುದಿಲ್ಲ.

ವಿದ್ಯಾರ್ಥಿಂಃ ಶಾಲಾ ಗೃಹಿಣಿಃ ಕ್ರೀಡಾಪಟುವಾಗಲಿ, ರೈತನೇ ಆಗಿರಲಿ, ವ್ಯಾಪಾರಿಯಾಗಿರಲಿ ಯಾವುದೇ ರಂಗದಲ್ಲಿ ಎಡೆಬಿಡದೆ ಶ್ರಮವಹಿಸಿ ದುಡಿದಾಗ, ಸೂಕ್ತ ತರಬೇತಿ - ಪ್ರಶಿಕ್ಷಣ ಪಡೆದಾಗ ಅದರಿಂದ ಯೋಗ್ಯ ಪ್ರತಿಫಲ ಪಡೆಯಲು ಸಾಧ್ಯವಾಗುತ್ತದೆ.

ತೈತ್ತರೀಯ ಉಪನಿಷತ್ತಿನಲ್ಲಿ ಈ ಬಗ್ಗೆ ಒಂದು ಅರ್ಥಪೂರ್ಣ ಪ್ರಸಂಗವನ್ನು ನೀಡಲಾಗಿದೆ. ವರುಣ ಋಷಿಯೆಂಬಾತನಿಗೆ ಭೃಗುವೆಂಬ ಪುತ್ರನಿದ್ದ. ಈತ ವೇದ - ವೇದಾಂತಗಳ ಅಧ್ಯಯನ ಮಾಡಿ ಪಾರಂಗತನಾಗಿದ್ದ. ಬ್ರಹ್ಮಜ್ಞಾನವನ್ನೂ ಪಡೆದಿದ್ದ. ಆದರೆ ಮನಃಶಾಂತಿಯಿರಲಿಲ್ಲ. ಅದಕ್ಕಾಗಿ ತಂದೆಯ ಬಳಿಗೆ ಹೋಗಿ ನಿವೇದಿಸಿಕೊಂಡ; 'ಪಿತಾಶ್ರೀಯವರೆ, ನನಗೆ ಮನಃಶಾಂತಿಯೇ ಇಲ್ಲ. ಅದಕ್ಕಾಗಿ ಎಲ್ಲವನ್ನೂ ತ್ಯಜಿಸಿ, ದೀಕ್ಷಾ ಬದ್ಧನಾಗಬೇಕೆಂದು

ಡಾ.ಸದಾಶಿವ ರಾವ್
sadashiva.dr@gmail.com

ನಿಶ್ಚಯಿಸಿದ್ದೇನೆ. ನನಗೆ ದೀಕ್ಷೆಯನ್ನು ಕೊಡಿರಿ' ಆದರೆ ತಂದೆ ಒಪ್ಪಲಿಲ್ಲ. ದೀಕ್ಷೆ ಕೊಡಲಿಲ್ಲ. ನೀನು 'ಸ್ವಪ್ರಯತ್ನದಿಂದ ಆನಂದಾನುಭವವನ್ನು ಪಡೆಯಬೇಕು. ಶ್ರದ್ಧಾವಂತನಾಗಬೇಕು ಎಂದು ಪುತ್ರನಿಗೆ ಉಪದೇಶ ನೀಡಿದ. ಅಂತೆಯೇ ಭೃಗುವು ಶ್ರದ್ಧಾವಂತನಾಗಿ ತಾನು ಅಧ್ಯಯನ ಮಾಡಿದ್ದನ್ನು ಮನನ ಮಾಡಿ ಶ್ರದ್ಧೆಯಿಂದ ಆಚರಣೆಯಲ್ಲಿ ತರಲು ಸಮರ್ಥನಾದ. ಮಹರ್ಷಿಯೆನಿಸಿದ. ಆಗ ಆತನಿಗೆ ಶ್ರದ್ಧೆಯ ಮಹತ್ವದ ಅರಿವಾಯಿತು.

ಇದು ಜೀವನದಲ್ಲಿ ಯಶಸ್ಸನ್ನು ಗಳಿಸುವ ರಹಸ್ಯವಾಗಿದೆ. ಯಾವುದೇ ಒಂದು ವಿದ್ಯೆಯಿರಲಿ, ಕೆಲಸವಿರಲಿ ಶ್ರದ್ಧೆಯಿಂದ ಆರಂಭಿಸಬೇಕು, ಶ್ರದ್ಧೆಯಿಂದ ಪ್ರಯತ್ನವನ್ನು ನಡೆಸಬೇಕು. ಗೆಲುವು ಸಿಗುವವರೆಗೆ ಶ್ರದ್ಧಾಪೂರ್ವಕವಾದ ಪ್ರಯತ್ನವನ್ನು ನಿಲ್ಲಿಸಬಾರದು. ಆಗ ಖಂಡಿತವಾಗಿಯೂ ಯಶಸ್ಸನ್ನು ಪಡೆಯಲು ಸಾಧ್ಯವಾಗುತ್ತದೆ.

ಇಂತಹ ಶ್ರದ್ಧೆಯು ನಮ್ಮೆಲ್ಲರ ಗುರಿಯಾಗಿರಬೇಕು. ನಾವೆಲ್ಲರೂ ಇಂತಹ ಶ್ರದ್ಧಾವಂತರಾಗಿ ಮುನ್ನಡೆಯಲು ಪ್ರಯತ್ನಿಸಬೇಕಾಗಿದೆ.

ಈ ತಿಂಗಳ ಶುಭದಿನಗಳು

ದುರ್ಮುಖಿ ನಾಮ ಸಂವತ್ಸರದ ದಕ್ಷಿಣಾಯನ ಹೇಮಂತ ಋತು ತುಲಾ - ವೃಶ್ಚಿಕ ಮಾಸ
16-11-2016 ರಿಂದ 15-12-2016 ರವರೆಗೆ

- 28-11-2016 - ಧರ್ಮಸ್ಥಳ ದೀಪೋತ್ಸವ
- 29-11-2016 - ಅಮವಾಸ್ಯೆ
- 13-12-2016 - ಪೌರ್ಣಮಿ
- 15-12-2016 - ಧನುಸಂಕ್ರಮಣ

ಧಾರ್ಮಿಕ ಪ್ರಶೋತ್ತರ

ಪ್ರಶ್ನೆ 1:- 'ಅಧಿಕಾರಭೇದಸಿದ್ಧಾಂತ'ವೆಂದರೇನು?

G v Å 'ಎಲ್ಲ ತಲೆಗಳಿಗೂ ಒಂದೇ ಚೂಪು ಹಿಡಿಸದು' ಎಂಬ ಸರಳ ಸಿದ್ಧಾಂತವನ್ನು ಆಧ್ಯಾತ್ಮಿಕ ಕ್ಷೇತ್ರಕ್ಕೆ ಒಯ್ದು ಅನ್ವಯಿಸುವುದೇ 'ಅಧಿಕಾರಭೇದ ಸಿದ್ಧಾಂತ' ಯಾವ ಕ್ಷೇತ್ರದಲ್ಲೇ ಆಗಲಿ ಯೋಗ್ಯತೆ - ಅವಶ್ಯಕತೆಗಳಿಗೆ ತಕ್ಕಂತೆ ಕೆಲಸಕ್ಕೆ ಕೈಹಾಕಬೇಕೇ ಹೊರತು ಆಸೆ- ಆಕ್ಷಾಂಕಗಳಿಗೆ ತಕ್ಕಂತೆ ಅಲ್ಲ. ಎಷ್ಟೇ ಮಹತ್ವದ ಆಕಾಂಕ್ಷೆ ಇದ್ದರೂ ಕುರುಡನು ವಿಮಾನಚಾಲಕನಾಗಲು ಅಥವಾ ಹೆಳವನು ಪರ್ವತಾರೋಹಿಯಾಗಲು ಆಶಿಸಬಾರದು. ಇದನ್ನರಿತೇ ಹಿಂದೂಧರ್ಮವು ಮಕ್ಕಳಿಗೆ ಅವರ ಜೀರ್ಣಶಕ್ತಿಗೆ ತಕ್ಕಂತೆ ಬೇರೆ ಬೇರೆ ಆಹಾರವನ್ನು ಮಾಡಿ ಬಡಿಸುವ ತಾಯಿಯಂತೆ ವಿವಿಧ ಸಾಧನಾ ಮಾರ್ಗಗಳನ್ನು ಸೂಚಿಸುತ್ತದೆ.

ತೀಕ್ಷ್ಣ ವಿಚಾರಶಕ್ತಿಯವನಿಗೆ ಜ್ಞಾನಯೋಗವನ್ನು ಹೇಳಿದರೆ, ಕರ್ಮಶನಿಗೆ ಕರ್ಮಯೋಗವನ್ನು ಉಪದೇಶಿಸುತ್ತದೆ. ಭಾವುಕನಿಗೆ ಭಕ್ತಿಯೋಗವೇ ಲೇಸಾದರೆ, ಅಂತರ್ಮುಖಪ್ರವೃತ್ತಿಯವನಿಗೆ ರಾಜಯೋಗವಿದ್ದೇ ಇದೆ. ಆದ್ದರಿಂದ ಯಾರೂ ನಿರಾಶರಾಗಬೇಕಾದ ಸಂದರ್ಭವೇ ಇಲ್ಲ.

ಪ್ರಶ್ನೆ 2 :- ಪಂಚಗವ್ಯ'ವೆಂದರೇನು ? ಅದರ ಪ್ರಾಶನದಿಂದ ಏನು ಪ್ರಯೋಜನ?

ಉತ್ತರ : ಗವ್ಯವೆಂದರೆ ಗೋಜನ್ಯ ಅಥವಾ ಗೋವಿನಿಂದ ಉತ್ಪನ್ನವಾದುದು ಎಂದು ಅರ್ಥ. ಪಂಚಗವ್ಯವೆಂದರೆ ಗೋವಿನಿಂದ ಉತ್ಪನ್ನವಾದ ಹಾಲು, ಮೊಸರು, ತುಪ್ಪ, ಗೋಮೂತ್ರ ಮತ್ತು ಗೋಮಯಗಳ ಸಮಿಶ್ರಣ. ಈ

ಪಂಚಗವ್ಯಗಳನ್ನು ಹದವರಿತು ಮಂತ್ರಪೂರ್ವಕ ನೀರಿನಲ್ಲಿ ಬೆರೆಸಿ, ದರ್ಭೆಯಿಂದ ಕದಡಿ, ನಿರ್ದಿಷ್ಟ ಮಂತ್ರ ಓದನ್ನು ಉಚ್ಚರಿಸುತ್ತಾ ಪ್ರಾಶನ ಮಾಡುವುದು ದೇಹಶುದ್ಧಿಗಾಗಿ ಎಂದು ಶಾಸ್ತ್ರಗಳು ಸಾರುತ್ತವೆ.

ಪಂಚಗವ್ಯಪ್ರಾಶನ ಪಾಪನಾಶಕವೆಂದೂ ಹೇಳಲಾಗಿದೆ. ರಹಸ್ಯವಾಗಿ ತಮ್ಮ ಪಾಪಗಳಿಗೆ ಪ್ರಾಯಶ್ಚಿತ್ತ ಮಾಡಬೇಕಾದಾಗ ಯಾರೂ ಇದನ್ನು ಸೇವಿಸಿ ಸಮಾಧಾನ ಪಡೆಯಬಹುದೆಂದು ಸ್ವತಿಗಳು ಹೇಳುತ್ತವೆ.ಪ್ರತಿ ಮಾಸವೂ ಯಾವುದಾದರೊಂದು ದಿನ - ಅದು ಏಕಾದಶಿ ಅಥವಾ ಪರ್ವದಿನ ಇರಬಹುದು- ಪೂರ್ತಿ ಉಪವಾಸ ಮಾಡಿದ ನಂತರ ಮರುದಿನ ಪ್ರಾತಃಕಾಲ ಪೂಜಾಪಾರಣೆಯ ಮೊದಲು ಈ ಪಂಚಗವ್ಯ ತೆಗೆದುಕೊಳ್ಳಬಹುದು ಎಂದು ಹೇಳಲಾಗಿದೆ. ಉಪಾಕರ್ಮದ ದಿನವಂತೂ ದ್ವಿಜರು ಇದನ್ನು ಕಿಂಚಿತ್ ಸೇವಿಸಲೇಬೇಕೆಂಬ ನಿಯಮವಿದೆ. ಆಯುರ್ವೇದದ ಪ್ರಕಾರ ಪಂಚಗವ್ಯ ಒಂದು ದಿವ್ಯಷಧವೂ ಹೌದು.

ಪಾತಕಗಳನ್ನು ಮಾಡಿದವರಿಗೆ ಯಮದಂಡನೆಯೂ, ತಪ್ಪುಗಳನ್ನು ತಿಳಿದವರಿಗೆ ಮನಸ್ಸಿನ ಶುದ್ಧೀಕರಣವೂ ತೀರ ಅವಶ್ಯ. ಮನಸ್ಸನ್ನು ಬಾಹ್ಯವಿಧಾನದಿಂದ ಶುದ್ಧೀಕರಿಸಲು ಪಂಚಗವ್ಯ ಸೇವನೆಯು ಖಂಡಿತವಾಗಿಯೂ ಸಹಕಾರಿ.

ಭಾರತೀಯರಾದ ನಮಗೆ ಗೋವು ಅತ್ಯಂತ ಪವಿತ್ರ. ನಾವೆಲ್ಲ ಗೋಮಾತೆಯ ಮಕ್ಕಳು. ಆ ಮಾತೆಯೇ ನಮ್ಮನ್ನು ಶುದ್ಧಮಾಡಬಲ್ಲಳೆಂಬ ಭಾವದಿಂದ ಪ್ರೇರೇಪಿತರಾಗಿ ಪಂಚಗವ್ಯಪ್ರಾಶನ ಮಾಡುತ್ತೇವೆ. ಪಾಪಕ್ಕಾಗಿ ಪರಿತಪಿಸುವ, ಪರಿಹಾರ ಬಯಸುವ ಎಲ್ಲರಿಗೂ ಪಂಚಗವ್ಯಪ್ರಾಶನ ಒಂದು ತಾರಕ.

ನಕ್ಕುನಲಿಯಿರಿ

ಬಾಳಿಕೆ

ಟೀಚರ್: ಚೀನಾದ ಮಹಾಗೋಡೆ ಅದೇಕೆ ಪ್ರಪಂಚದ ಏಳು ಆಶ್ಚರ್ಯಗಳಲ್ಲಿ ಒಂದಾಗಿದೆ?

ಗುಂಡ: ಏಕೆಂದರೆ ಇಷ್ಟು ದೀರ್ಘಕಾಲ ಬಾಳಿಕೆ ಬಂದ ಪ್ರಥಮ ಏಕೈಕ ಚೀನೀ ಉತ್ಪನ್ನವಾಗಿದೆ!

ವಿಶ್ವಾಸ

ಈ ಕಾಲದಲ್ಲಿ ವಿಶ್ವಾಸವೆಂಬ ಪದಕ್ಕೆ ಅರ್ಥವೇ ಇಲ್ಲದಂತಾಗಿದೆ.

ಫೋಟೋ ತೆಗೆಸಿಕೊಂಡ ಮರುಕ್ಷಣವೇ ಕೀಳುತ್ತಾರೆ, 'ಎಲ್ಲಿ ತೋರಿಸಿ?

ಸ್ಥಾನಮಾನ!

ಪತಿಯ ಫೇಸ್ ಬುಕ್ ಸ್ಟೇಸಸ್ ಹೀಗಿತ್ತು. ಪಕ್ಷಿಯಾಗಿ ಗಗನದೆಲ್ಲೆಡೆ ಸ್ವಚ್ಛಂದ ವಿಹರಿಸ ಬೇಕೆನ್ನುವ ಆಸೆ.ಅದಕ್ಕೆ ಪತ್ನಿಯ ಪ್ರತಿಕ್ರಿಯೆ, " ಭೂಮಿಯ ಮೇಲೆ ಕಾಲಿಡುತ್ತಲೇ ಒಂದು ಹಾಲಿನ ಪ್ಯಾಕೆಟ್ ತೆಗೆದುಕೊಂಡು ಬನ್ನಿ"

ವನ್ ವೇ


" ಪ್ರವಾಹ ಹರಿವ ದಿಕ್ಕಿನಲ್ಲಿ ಯಾರೂ ಈಜಬಲ್ಲರು,ಆದರೆ ಅದರ ವಿರುದ್ಧ ದಿಕ್ಕಿನಲ್ಲಿ ಈಜಬಲ್ಲವನೇ ಯಶಸ್ವಿಯೆನಿಸಿಕೊಳ್ಳುತ್ತಾನೆ"

ಈ ಉನ್ನತ ಸಿದ್ಧಾಂತವನ್ನು ಗೋಪಿ ಟ್ರಾಫಿಕ್ ಪೊಲೀಸರಿಗೆ ಹೇಳಿದ.

ಆದರೂ ಅವರು ದಂಡ ವಿಧಿಸಿಯೇ ಬಿಟ್ಟರು!

ಸದವಕಾಶ

ಕುಟುಂಬ ಸದಸ್ಯರೆಲ್ಲ ಒಂದೆಡೆ ಕಲೆತು ಪರಸ್ಪರ ವಿಚಾರ ವಿನಿಮಯ ಮಾಡುವ ಏಕೈಕ ಅವಕಾಶವೆಂದರೆ, ವಿದ್ಯುತ್



ಕಡಿತದ ಸಮಯವಾಗಿದೆ. ಆ ವೇಳೆಯಲ್ಲಿ ವೈ-ಫೈ ಕೂಡಾ ನಡೆಯುವುದಿಲ್ಲ.ಅದರ ಸದುಪಯೋಗ ಪಡೆದುಕೊಂಡು ವಿದ್ಯುತ್ ಇಲಾಖೆ ಸಂದೇಶ ಹೊರಡಿಸಿದೆ, " ವಿದ್ಯುತ್ ಸಂಪರ್ಕ ಕಡಿತ ಮಾಡುವ ಮೂಲಕ ಅಧಿಕ ಜನ ಸಂಪರ್ಕ ಸಾಧಿಸುವುದು ನಮ್ಮ ಧ್ಯೇಯವಾಗಿದೆ.

ಶ್ರೀ ಸುಬ್ರಹ್ಮಣ್ಯ ಸ್ಥಾನಿಕ ಸಮಾಜಸೇವಾ ಸಂಘದ WEBSITE

ನಮ್ಮ ಸಂಘದ ವಿವರಗಳನ್ನು ಸಂಸ್ಥೆಯ ವೆಬ್‌ಸೈಟ್‌ನಲ್ಲಿ ನೋಡಬಹುದು, ಅಲ್ಲದೇ "ಸ್ಥಾನಿಕ ಸಂಪದ" ಪತ್ರಿಕೆಯನ್ನು ಓದಬಹುದು.

WEBSITE:www.sthanikasamajasullia.webs.com

ಚಂದಾದಾರರಾಗಲು ಈಗ ಅವಕಾಶ

ಸ್ಥಾನಿಕ ಸಂಘದ ಪತ್ರಿಕೆಯ ಅಜೀವ ಚಂದಾದಾರರಾಗಲು ರೂ. 300ನ್ನು ಈ ಕೆಳಗಿನ ವಿಳಾಸಕ್ಕೆ ಕಳುಹಿಸಿರಿ. ಶ್ರೀ ಕೃಷ್ಣ ಕನ್ಸಲ್ಟೆನ್ಸಿ, ಮುಖ್ಯರಸ್ತೆ **Lic office** ಎದುರು, ಸುಳ್ಯ 574239.

ದೂರವಾಣಿ: 9448549732

ಗೌರವಸಂಪಾದಕರು: ಶ್ರೀ ರಾಜಾರಾಮ ಜೋತಿಷ್ಯರು
 ಸಂಪಾದಕರು : ಡಾ.ಸದಾಶಿವ ರಾವ್
 ಸದಸ್ಯರು : ಶ್ರೀ ಬಯಂಬು ಭಾಸ್ಕರ ರಾವ್
 ಶ್ರೀ ಐ.ಕೆ ರಾಮಚಂದ್ರ ರಾವ್
 ಶ್ರೀ ಗಿರಿಜಾಶಂಕರ ತುದಿಯಡ್ಡ
 ಶ್ರೀ ಜಯರಾಮ ರಾವ್ ಸಂಪಾಚೆ

if not delivered please Return to the publisher

PRINTED AND PUBLISHED BY DR.P.SADASHIVA RAO ON BEHALF OF SRI SUBRAHMANYA STHANIKASAMAJA SEVA SANGHA (R) SULLIA,D.K

AND PRINTED AT SAGAR COMPUTERS & DIGITAL STUDIO SHREERAMPETE , SULLIA 574239 AND PUBLISHED AT SULLIA D.K 574239.